

## गौपालनलाई लिए पाँचदिने प्रशिक्षण

मिरिक, ३० अगस्त। मिरिक कृष्णनगरी नारी सेवा समिति भवनमा जैविक खेती, प्राकृतिक एवं गौपालन व्यवस्थापति पाँच दिवसीय प्रशिक्षण शिविर शुरू भएको छ। ५० दिनदयाल उपाध्याय उन्नत कृषि शिक्षा योजना अन्तर्गत भारतीय कृषि अनुसन्धान संस्थान, क्षेत्रीय स्टेशन कालेबुङको आयोजनामा नारी सेवा समितिको सहयोगमा आयोजित उक्त शिविरमा मिरिक महकुमाबाट ३०-जना महिला अनि पुरुषले भाग लिएका छन्। आज शिविरको उद्घाटनीय कार्यक्रममा कृषि वैज्ञानिक डा० सुजित सरकार, मिरिक खण्ड कृषि विभागकी कृषि सहायक निर्देशक विभूति रिजाल, खण्ड कृषि तकनीक म्यानेजर दुष्यन्त प्रधान, तकनीक अधिकारी विजय सिंह समितिकी प्रमुख मीना सुब्बाको विशेष उपस्थिति थियो।

## बुङकुलुङमा सिंचाई व्यवस्था

मिरिक, ३० अगस्त। बुङकुलुङ बस्तीका कृषकहरूको लागि सिंचाईको व्यवस्था सुचारु गर्ने उद्देश्यले मरमा खोलादेखि मैना समाज भवनसम्म सिमेन्टेड कुलोको मरम्मत कार्य शुरू गरिएको छ। मिरिक खण्ड विकास अधिकारी अमिताभ भट्टाचार्य, मिरिक खण्ड कृषि अधिकारी विभूति बी रिजाल अनि खरसाङ महकुमा कृषि अधिकारी आरपी सन्यालको सहयोग र निर्देशनमा उक्त पक्की कुलोको जीर्णोद्धार भइरहेको जानकारी गराउँदै स्थानीय समाजसेवी एनबी लिम्बूले उपरोल्लेखित विभागीय अधिकारीहरूप्रति क्षेत्रवासीको तर्फबाट कृतज्ञता प्रकट गरेका छन्। लिम्बूले बताए अनुसार वर्ष २०१५-को १ जुलाईमा आएको भलपैठोको कारण मरमा खोलाले सम्पूर्ण कुलो नै बगाइदिएपछि बस्तीमा धानखेती र माछा पालनको निम्ति समस्या भइरहेको थियो।

## चुनाउबारे सर्वदलीय बैठक

मिरिक, ३० अगस्त। मिरिक खण्ड विकास कार्यालयमा आज चुनावलाई लिएर सर्वदलीय बैठक सम्पन्न भयो। सभामा मिरिक खण्ड विकास अधिकारी अमिताभ भट्टाचार्य, संयुक्त खण्ड विकास अधिकारी नवाङ भोटिया, चुनाव अधिकारी, कर्मचारीहरूसहित तृणमूल कंग्रेस, गोरामुमो, गोजमुमो, भाजपा, हिल कंग्रेसका प्रतिनिधिहरू उपस्थित रहेका थिए। मतदानसम्बन्धी जानकारीसितै नयाँ मतदाताको नाम अन्तर्भुक्त गराउने प्रक्रिया, आवेदन फारम भर्ने र जमा गराउने प्रक्रिया, माताधिकार प्रयोग गर्ने तरिका र कर्तव्यबारे सभामा विस्तृत रूपमा जानकारी गराइयो। १८ वर्षदेखि माथिकाहरूको मतदाता सूचीमा नाम दर्ता गराउन आगामी १ सेप्टेम्बरदेखि ३१ अक्टोबरसम्म प्रत्येक बूथमा डीओ र बीएलओ बस्ने अवगत गराउँदै यसको निम्ति पार्टीले एकजना बुथ लेबल एजेन्टको नाम दिनुपर्ने पनि बताइयो। यस दुई महौनाव्यापी मतदाता सूची शिविरलाई लिएर तीन पटकसम्म सचेतन शिविर आयोजन गरिने जानकारी खण्ड विकास अधिकारीले दिए।

VISIT HAMRO  
WEBSITE  
@  
hamroprajashakti.com  
Contact :  
9832366113/

# कालेबुङमा विज्ञान अनि पुस्तक प्रदर्शनीको समापन



कालेबुङ, ३० अगस्त। समग्र शिक्षा अभियान गोर्खाल्याण्ड क्षेत्रीय प्रशासन कालेबुङ जिल्लाको आयोजनामा हिजदेखि शुरू भएको दुई दिवसीय विज्ञान तथा पुस्तक प्रदर्शनी कार्यक्रम आज समापन भयो। कालेबुङको एक प्रतिष्ठित विद्यालय कालेबुङ गर्ल्स हायर सेकेण्डरी स्कूलको शताब्दि हलमा आयोजित गोक्षेत्र (गोर्खाल्याण्ड क्षेत्रीय प्रशासन)-का बोर्ड अफ एडमिनिस्ट्रेटर सदस्य सञ्जबीर सुब्बाले हिज उद्घाटन गरि आरम्भ

भएको विज्ञान प्रदर्शनी अनि पुस्तक मेला समापन कार्यक्रममा गोक्षेत्र-का कार्यकारी निर्देशक एनएल शेर्पा, जिल्ला पाठशाला निरीक्षक राजीव प्रमाणिक (हायर सेकेण्डरी), प्राथमिक पाठशाला जिल्ला निरीक्षक दुलाल सरकार, करभेल एकाडेमीका प्राचार्य कसान प्रकाशमणि प्रधान, कालेबुङ गर्ल्स हायर सेकेण्डरी स्कूलकी प्राचार्य सुलेमिन सेम्पू प्रधान आदि उपस्थित रहेका थिए।

समग्र शिक्षा अभियानको प्रायोजनामा हिजोदेखि आरम्भ

भएको विज्ञान प्रदर्शनी तथा पुस्तक मेला कार्यक्रम कालेबुङमा पहिलो पल्ट आयोजना गरिएको थियो। कालेबुङ खण्ड (एक), (दुई) अनि तीन गोरूबथान खण्ड एवं कालेबुङ नगरपालिका क्षेत्रहरूका विभिन्न विद्यालयका शिक्षक-शिक्षिका, विद्यार्थीहरूले सहभागिता जनाएका थिए। विद्यार्थीहरूलाई पुस्तक अध्ययनमाथि रूचि उत्पन्न गराएर अघि बढाउने उद्देश्य लिएर कार्यक्रम आयोजना गरिएको बताइएको छ। कालेबुङदेखि

बाहिरका सातवटा पब्लिकेशन हाउसले किताब मेलाका किताबहरू लिएर आएका थिए। किताब मेलामा सरकारीपक्षबाट प्रत्येक विद्यालयहरूलाई पुस्तक किन्नका निम्ति रकम उपलब्ध गरिएको थियो। रकमबारे अतिरिक्त निरीक्षक श्रीमती लक्षणा गुरुङले जानकारी गराइन्।

कार्यक्रमबारे सम्बोधन गर्दै अतिरिक्त जिल्ला विद्यालय निरीक्षक लक्षणा गोलेले आगामी दिनमा अझ वृहत रूपमा उक्त कार्यक्रम गर्ने योजना रहेको बताइन्।

# पेभिलोनको दुरवस्था

सुकेपोखरी, ३० अगस्त। पोख्रेबुङ ग्राम पञ्चायत तीनको नागरी फार्म चियाबारीमा तत्कालीन प्रबन्धक जेआर वाइबाले सन् १९८०-को दशकमा बनाइएको पेभिलोन उचित संरक्षण र सम्बर्द्धनको अभावमा जीर्ण बनेको छ। खेल मैदान परिसरमा दुइतल्ले भवनको परिकल्पनामा शुरू गरिएको पेभिलोन तर माथिल्लो तलासम्म मात्र पूरा हुनसकेको थियो। दुइवटा चेञ्जिङ रूम र एउटा हल रहेको पेभिलोनमा जडान गरिएका सामग्रीहरूको क्षमता र मियाद समाप्त भएकोले कुनै दिन ढलनसक्ने स्थितिमा पुगेको छ। धेरै राजनीतिक पार्टीहरूको चर्चाको विषय र विकासको मुद्दामा पर्ने गए पनि तर जीर्णोद्धार भने आजसम्म



हुन सकेन। उल्लेखित विषयलाई

केन्द्र गरेर हाल नेपालको पोखरामा रहँदैआएका युवा कल्याण गुरुङले सामाजिक सञ्जाल मार्फत जीर्णोद्धार अभियान शुरू गर्ने सूचना सम्प्रेषण गरेपछि चियाबारीमा रहेका

साथै बाहिर बस्दै आएका युवा जमात यसमा सहभागी हुनआएका छन्। यसको सङ्ख्या ४५-भन्दा अधिक पुगेको कल्याण गुरुङले बताएका छन्।

## गोजमुमोको विभिन्न स्थानमा प्रशिक्षण

कालेबुङ, ३० अगस्त। गोजमुमोका कार्यकर्ताहरूलाई दिशा निर्देश गर्नलाई केहि दिन अघि मोर्चा कालेबुङ जिल्ला समितिको आयोजनामा अधिवेशन कार्यक्रम सम्पन्न भएको यसै क्रममा कालेबुङ जिल्ला अन्तर्गत रहेको तेहवटै समष्टिका क्षेत्रहरूमा अधिवेशन गर्ने क्रममा ३४ नम्बर समष्टि होम्स-भालुखोपको अधिवेशनमा युवा नेता तथा समष्टि संयोजक विदुर राईको पहलमा यहाँको एक होटलमा सम्पन्न भएको मोर्चा कालेबुङ जिल्ला समितिका प्रवक्ता भुवन पी खनालले बताएका छन्।

अधिवेशनको अध्यक्षता युवा नेता बिदुर राईले गरेका थिए भने अधिवेशनमा प्रमुख अध्यक्ष सञ्जबीर सुब्बा रहेका थिए। अन्य अतिथिहरूमा नारी मोर्चा अध्यक्ष, कालेबुङ नगरपालिका अध्यक्ष रवि प्रधान, जिल्ला प्रवक्ता भुवन पी खनाल, नारी मोर्चा सचिव सुनिता भूजेल, युवा मोर्चा सचिव अमिर बस्नेत आदि रहेका थिए। अधिवेशनमा प्रमुख वक्ता जिल्लाध्यक्ष सञ्जबीर सुब्बाले गोर्खा जनमुक्ति मोर्चाको लक्ष्य, उद्देश्य अनि कार्यक्रमबारे जानकारी गराउँदै निष्ठावन कार्यकर्ताहरूको खाँचो दललाई सँदै रहेको बताउँदै पार्टी कार्यकर्ताहरूले दलको अनुशासन भित्र रहेर कार्य गर्नु पर्ने बताए। संविधानले दिएको अधिकार गणतान्त्रिक एवं अहिंसात्मक ढंगमा अघि बढाएर लैजानु पर्ने कुरो बताउँदै गोजमुमोले सधैं जनताको हक, हित अनि सुरक्षालाई ध्यानमा राखेर काम गरिएको बताए। ३४ नं. समष्टि अन्तर्गत शाखा, प्रशाखा, मातृ संगठन आदिबाट सबै पदाधिकारी अनि कार्यकर्ताहरूका धेरै संख्यामा उपस्थिति रहेको अनुवेशनमा समष्टिका सचिव सभापति तथा प्रमुख कार्यकर्ताहरूले आ-आफ्नो विचार र प्रतिवेदन राखेपछि उक्त समष्टि संयोजक विदुर राईले आफ्नो सम्बोधनमा ३४ नम्बर समष्टिमा भइरहेको विकास कार्य र सांगठनिक गतिविधिबारे जानकारी गराए।

VISIT OUR  
WEBSITE  
www.himalayanmirror.net  
Contact : 9832366113/

**Citi Computers**  
Above Digital panorama, TIBET ROAD, GANGTOK. PH: 9832025675, 9547909698  
Admission opens for BCA, BBA, BA, MA, Mcom, MSc Phd. etc. With UGC, Distance approved university. Regular tuition Classes for Class X & XII (CBSE & ICSE)  
Admission and counseling centre  
Computers Courses from Basic to diploma  
Programming languages C, C++, ASP.net, Java Script, Phython, VB.net, Java, PHP.. etc. Project Assistance for B.Tech, BCA, DCA, etc. avail at the reasonable price.  
Limited seats. Hurry up ...

## भाषा संग्रामीहरूलाई अभ्यर्थना



कालेबुङ, ३० अगस्त। नेपाली साहित्य अध्ययन समिति, कालेबुङले यस वर्ष पनि नेपाली भाषा मान्यता दिवस समारोह पालन गर्दै भाषा संग्रामीहरूलाई अभ्यर्थना गरिने कार्यक्रम यहाँको रामकृष्ण रंगमञ्चमा सम्पन्न भयो। यस अवसरमा दार्जीलिङका गोर्खा दुःख निवारक सम्मेलनका उपाध्यक्ष एवं भाषा संग्रामी बीबी गुरुङको प्रमुख आतिथ्यमा सम्पन्न कार्यक्रम विशिष्ट अतिथिका रूपमा महाकवि मोहन दुखुन, भाषा संग्रामी एनोसदास प्रधान अनि साहित्यकार भगीरथ रावत उपस्थित थिए। नेपाली साहित्य अध्ययन समितिका अध्यक्ष ज्ञान सुतारद्वारा अध्यक्षता गरिएको कार्यक्रममा पूर्व प्राध्यापक कुमार छेत्री, दार्जीलिङबाट आएका जेबी राई, डा. राजेन्द्र भण्डारी, देव भण्डारी, पश्चिम बंगाल तामाङ विकास अनि सांस्कृतिक बोर्डका अध्यक्ष सञ्जय मोक्तान, सौताराम काप्ले, हरिश मोक्तान अल्लारे समशेर

अली आदि विशेष अतिथिका रूपमा उपस्थित रहेका थिए भने यहाँका विभिन्न शैक्षिक संस्थानहरूका शिक्षक-शिक्षिका, विद्यार्थीवर्ग, विभिन्न संघ-संस्थाका प्रतिनिधि महानुभवहरूको भारी संख्यामा उपस्थिति रहेको थियो। साहित्यकार एवं सन्त अगस्टिन स्कूलका शिक्षक सुवास सोताङले भाषा आन्दोलन अनि भाषा उपलब्धिमाथि गहन वार्ता प्रस्तुत गरे।

यस अवसरमा बीबी गुरुङ, डा. एनोस दास प्रधान, मोहन दुखुन अनि भगीरथ रावतले नेपाली साहित्य अनि भाषालाई संवैधानिक मान्यताको निम्ति अथक योगदान रहेको विषयको मूल्यांकन गर्दै सम्मान एवं अभिनन्दन गरियो।

भाषा, साहित्य संग्रामीहरूलाई समितिका अध्यक्ष ज्ञान सुतार अनि पूर्व अध्यक्ष कुमार छेत्रीको बाहुलीबाट बर्को बोझाएर स्मृति चिह्न अनि अभ्यर्थना पत्र प्रधान गरी सम्बर्द्धना जनाइयो।

यस अवसरमा यहाँ कल्पी महिला महाविद्यालयका प्राध्यापक मेहरमान सुब्बाद्वारा रचित पुस्तक रचना विवेचनाको लोकार्पण अतिथिहरूको बाहुलीबाट गरियो भने यस पुस्तकको समीक्षात्मक विचार यसै महाविद्यालयका धनबहादुर मगरले राखे। कार्यक्रममा तीन पत्रकार पुकार राई, सुवास श्रेष्ठ अनि उमेश परियारले कविता, गजल प्रस्तुत गरे भने निर्वाण योजनले जागरण गीत प्रस्तुत गरे। पेदोङ डिग्री कलेज, कल्पी महिला महाविद्यालय अनि कालेबुङ सरकारी प्राथमिक शिक्षक प्रशिक्षण संस्थानका विद्यार्थीहरूले सांस्कृतिक कार्यक्रम प्रस्तुत गरे।

## ले.जेनरल मोहन्ती सुकना त्रिशक्ति कर्प्स-का नयाँ कमाण्डर

सिलगढी, ३० अगस्त। लेफ्टिनेन्ट जेनरल सीपी मोहन्तीले बिहीवार सुकनाको त्रिशक्ति कर्प्सको जिम्मावारी सम्हालेका छन्। राजपुत रेजिमेण्टको जून ८२-को ब्याचका इन्फेण्ट्री अफिसर तथा वर्तमानमा राजपुत रेजिमेण्टका कलोनल जेनरल मोहन्तीले लेफ्टिनेन्ट जेनरल प्रदीप एम बालीबाट सुकनाको त्रिशक्ति कर्प्सको जिम्मावारी बुझिएका हुन्।



सेनामा आफ्नो करियरको अवधि जेनरल मोहन्तीलाई पाकिस्तान र चीनसँगको भारतीय सीमानामा तैनाथीको अनुभव छ। यसबाहेक कश्मीर अनि असममा जंगीवादविरुद्ध अपरेशनहरूमा पनि तिनको सक्रिय योगदान थियो। जेनरल मोहन्तीले कंगोमा बहुराष्ट्रिय युएन ब्रिगेडको नेतृत्व

गरेका थिए अनि तिनी सिसिलीमा सरकारका सैन्य परामर्शदाता पदमा थिए। डिफेन्स एण्ड स्ट्रटिजिस्ट डीसमा एमफिल जेनरल मोहन्ती म्यानेजमेण्ट स्टडीजमा स्नातकोत्तर हुन्। त्रिशक्ति कर्प्सको जिम्मावारी

सम्हालनअघि पूर्वसंघ्यामा जेनरल मोहन्तीले वीर सैनिकहरूको बलिदानको स्मरण गरे अनि महान देशको सर्वभौमताको रक्षा गर्न सबै पदका भारतीय सैनिकहरूले उत्साह र आत्मविश्वासका साथ लगातार कार्य गर्नुपर्ने आह्वान गरे।

## स्वर्णविजयी स्वप्नालाई राज्यले दिने दश लाख र नोकरी

सिलगढी, ३० अगस्त। राज्य सरकारले एशियन गेम्सको हेप्टाथलन इभेण्टमा स्वर्ण पदक जित्ने जलपाइगडीको एक्काइस वर्षीया युवती स्वप्ना बर्मनलाई दश लाख रुपियाँ दिने घोषणा गरेको छ। सरकारले तिनलाई सरकारी नोकरी पनि दिनेछ। मुख्यमन्त्री ममता ब्यानर्जीले शुक्रवार स्वप्नाकी आमासँग फोनमा सम्पर्क गरेर राज्य सरकारको तर्फबाट दश लाख रुपियाँ दिइने कुरा जनाएकी हुन्। मुख्यमन्त्रीको निर्देशमा राज्यका पर्यटनमन्त्री गौतम देव बिहीवार बिहान शुभेच्छा जनाउन स्वप्नाको घर पुगेका थिए।

जलपाइगडीको कालियागञ्जअन्तर्गत घोषपाडाका एकजना रिक्शा चालककी छोरी स्वप्नाले एशियन गेम्समा रिकर्ड ६०२६ प्वाइन्ट पाएर हेप्टाथलन इभेण्टमा स्वर्ण पदक जितेकी हुन्। गौतम देवको उपस्थितिमा नै ममता ब्यानर्जीले फोनमा स्वप्नाकी आमासँग कुराकानी गरेकी हुन्। सरकारको तर्फबाट स्वप्नालाई नोकरी दिइने आश्वासन पनि बर्मन परिवारलाई दिइएको छ। गौतम देवले भने, हेप्टाथलन एथलेटिक्समा सबैभन्दा कठिन इभेण्ट हो, यस्तो इभेण्टमा कठिन परिश्रम गरेर निम्न बित्त परिवारकी एउटी युवतीले स्वर्ण पदक जित्नु गर्वको कुरा हो। तिनले देशको नाउँ उज्वल गरिन्, स्वप्ना अझ धेरै अगाडिसम्म जानेछिन्, देवले भने।

**विशेषज्ञ डाक्टरहरू  
अब जोरथाङमा**

डा. अनुप खरेल, एमएस, (स्त्री रोग एवं प्रसुति)  
वरिष्ठ परामर्शदाता, स्त्री रोग एवं प्रसुति विशेषज्ञ  
निवेदिता मल्टीस्पेसियलिटी हस्पिटल, सिलगढी

डा. छिरिङ दोर्जी शेर्पा, एमएस (इन्फेण्टी)  
वरिष्ठ परामर्शदाता, इन्फेण्टी सर्जन  
नियोटिया गेटवेल हेल्थकेयर सेन्टर, सिलगढी

डा. विपेन्द्र गुरुङ, एमडी (चर्मरोग विशेषज्ञ)  
वरिष्ठ परामर्शदाता, चर्मरोग विशेषज्ञ  
सनराइज नर्सिङ होम, सिलगढी

डा. भूषण शर्मा, एमएस (हड्डीसम्बन्धि विशेषज्ञ)  
वरिष्ठ परामर्शदाता, हड्डीसम्बन्धि सर्जन  
निवेदिता हस्पिटल, सिलगढी

प्रत्येक आइतबार १० बजे बिहानदेखि २ बजे विउँसो उपलब्ध हुनेछ  
सुवर्ण मेडिकल्स  
फाउण्डेन कर्नेर, फर्सट लेन जोरथाङ, वरिष्ठ सिद्धिम  
एपोइन्टमेन्ट बुक गर्नुहोस्: 8906005000, 9733257788